

መንበሪ ገዛ

መንበሪ ገዛ ምርካብ

መንበሪ ገዛ ምክራይ

ጉርብትና

ተለሲኸን / ተለፎን / ኢንተርኔት

ምውጋን/ምጉሓፍ ጎሓፍ

መንበሪ ገዛ ምርካብ

መብዛሕትኦም ነበርቲ ሰዊስ ኣብ ገዛ ክራይ ይነብሩ። ምድላይ መንበሪ ገዛ ኩሉ ግዜ ቀለል ኣይቲነን። ዋጋ ክራይ ገዛ ከኣ ኣዝዩ ብዙሕ ኢዩ።

ዕዳጋ መንበሪ ገዛ

መብዛሕትኦም ነበርቲ ሰዊስ ኣብ ገዛ ክራይ ይነብሩ። ንመንበሪ ገዛ መህንጺ ዝኸውን መሬትውን ኣዝዩ ውሑድ ስለዝኾነ፡-ብዝያዳ ከኣ ኣብ ማእከላይ ቦታ ዝርከባ ምምሕዳር ከባቢታት፡ ክራይ ገዛ ኣይርከብን። ዋጋ ገዛ ክራይ ከኣ ኣዝዩ ክቡር ኢዩ። ኩሉ ሰብ ሓደ ርብዒ ናይ ደሞዩ ንገዛ ክራይ ይኸፍል። ካብ ማእከላት ናይ ከተማ ርሒቕካ መንበሪ ገዛ ክራይ ምድላይ፡ ተመራጺ ይኸውን። ንእሽቱ ቦታታት ኣብ ዝርከብዎ ገዛ ምስትካረ ንህዝባዊ መፍጻዝያ ጽቡቕ ተመራጺ ይኸውን።

መንበሪ ገዛ ምርካብ

መንበሪ ገዛ ክራይ ዝምልከት ቀረባት ዝገብሩ ብዙሓት ናይ ኢንተርኔት ማዕከናት ኣለዎ። ኣብ ናይ ከባቢ ጋዜጣታት፡ ብዛዕባ ክራይ ገዛ ሓበሬታ ዝዝርግሓ ኣለዎ። ገለ ኣካሪይቲ ገዛ፡ ኣብ ናይ ዕዳጋ ማእከላት ናይ ምምሕዳር ቤት-ጽሕፈትን (z.B. Gemeindeverwaltungen) ንምውዕዕ ገዛ ክራይ ይጽሕፉ። ብዙሓት ገዛውቲ ንክራይ ዝቐርቡ፡ ኣብ መወግውዒ ኣይወጽኡን።ስለዚ ካብ ኣዝማድ ወይ ፈልጥቲ ብዛዕባ ንክራይ ዝኸውን ገዛ ምስማዕን ምሕታትን ጽቡቕ ኢዩ። .

ምምልካት ከም ተኻሪዶ ገዛ

ሓደ ገዛ ክካረ ዝደለ ሰብ፡ ከም ሕገ፡ ምስ ኣካራዩ ወይ ወናኒ ትካል ክራይ ገዛ ይራኽብን፡ ንክርእዮ መዓልቲ ምርኣይ ቆጶራ ይገብር። ነቲ ገዛ ክካረዮ ከመልክት እንተደልዩ፡ ሓደ ናይ መመዝገቢ ቅጥዒ ክመልእ ኣለዎ። ነዚ ቅጥዒ ካብ ኣካራዩ ገዛ ይረኽቡ። ብተወሳኺ መብዛሕትኦም ኣካሪይቲ ገዛ ካብ ተኻሪይቲ፡ ካብ ዕዳ ነጻ (Betriebsregisterauszug) ምኻናም መረጋገጺን ሓደ ሓርፋፍ ገምጋም ናይ ደሞዩም ከምጽኡ ይሕተቱ። በዚ ከኣ ነቲ ክራይ ክኸፍልዎ ከምዝኸእሉ ይረጋግጹ።ነቲ ናይ ካብ ዕዳ ነጻ ምኻንካ ዘረጋግጽ ወረቐት ካብ ትካል ምክትታል ዕዳ (Betriebsamt) የውጽእዎ።ንሓደ ገዛ ክካሪይዎ ዝደልዩ ብዙሓት ክኾኑ ስለዝኸእሉ ኣብ ብዙሕ ገዛውቲ ምምልካት ተመራጺ ይኸውን።

መንበሪ ክፍሊ / ገዛ ምግዛእ ወይ ምዕዳግ

ወጻእተኛታት ናይ ናይ ኩሉ ግዜ መንበሪ ፍቓድ C ዘለዎም ብዘይ ገለ ገደብ ኣብ ካንቶን ኣርጋው ገዛ ክገዝኡ ይኸእሉ። እዚ መሰል ንካብ EU/EFTA-ዝመጽኡ እዎ መንበሪ ፍቓድ B ዘለዎም ውን ይፍቀድ።ካብ ካልኣት ሃገራት ዝመጽኡ ሰባት እዎ መንበሪ ፍቓድ B ዘለዎም፡ ገዛ ክገዝኡ እተደልዩም፡ ባዕሎም ጥራይ ክነብርዎ ኣለዎም። ንካልእ መንበሪ ፍቓድ ከም (L, F) ዘለዎም ግን ገዛ ክገዝኡ ኣይክእሉን። ንጭቡጥን ንጹርን ሓበሬታ ግን ነዚ ጉዳይ ዝምልከቶ ኣካል መሰረታዊ ተሓዝ መዝገብ (Grundbuchamt) ይሕብር ወይ መምርሒን መግለጺን ክርከብ ይከእል።

ዝያዳ ሓበሬታ (ሊንክኣድራሻታት ብሮፕራት ቡለቲን)

www.marhaban-aargau.ch/ti/housing/finding-an-apartment--house

መንበሪ ገዛ ምክራይ

ገዛ ክራይ ዝካረ ሰብ ዝተፈላለዩ ሕጋዊያን መሰላትን ግቡአትን ኣለዎ። ኣካረይቲ ገዛ ካብ ሎሚ ንጽባሕ ካብ ገዛ ክራይ ከውጽእኻ ኣይክእሉን። እቶም ተኻሪይቲ ከእ ሕግታት ገዛ ክራይ ከኽብሩ ኣለዎም።

ውዕል ክራይ ገዛ

ከም ሕጊ ኣካራዩን ተኻሪይቲን ሓደ ናይ ጽሑፍ ውዕል ብዛዕባ ሕግታት ክራይ ይወግዳሉ። ናይ ቃል ስምምዕውን ንውዕል ገዛ ክራይ ክቕይድ ይኽእል ኢዩ። እዚ ግን ተመራጺ ኣይኮነን። ኣብ ዝኾነ ኣጋጣሚ፡ ኣብ ውዕል ገዛ ክራይ፡ ብዝተሓተ ደረጃ፡መሰልን ግቡአትን፡ ናይ ግቡእነት መሰላት (Obligationenrecht) ብዕቱብ ከተሓዙ ኣለዎም።

ክራይ ገዛ

ክራይ ገዛ፡ ኣብ ንቡር ኩነታት፡ ካብቲ ጽሑፍ ወለድ ክራይ፡ ተወሳኺ ወጻኢታት (Nebenkosten) (መውዕዩን ውዑይ ማይን) ብሓንሳብ የጠቓልል። ናይ ክራይ ውዕል ዝጥቀስ ተወሳኺ ክፍሊት ወጻኢታት ጥራይ ኣብ ትጽቢት ከም ሕሳብ ክኣትዉ ኣለዎም። ክራይ ገዛ ወርሕዊ ኣቕዲምካ ኣብ መጀመርታ ወርሒ ክኸፈል ኣለዎ። ኣካራዩ ገዛ ንዋጋ ክራይ ኣብ ጭቡጥ ምኽንያታት ጥራይ ክውሰኽ ይኽእል። ንምውሰኽ ገዛ ክራይ ዝምልከት ኣብ እዋኑ ሓደ ሕጋዊ ቅጥዒ መሊኡ ብስርዓት ክሕብር ይግባእ። ነዚ ናይ ምውሳኽ ገዛ ክራይ ተኻሪዩ ዘይርትዕዊ ኮይኑ ምስዝረኽቦ፡ ኣብ ውሽጢ 30 መዓልቲ፡ ናብ ናይ ኣሰነይቲ ወይ ዓረጃቲ ሰብ-ስልጣን (Schlichtungsbehörde) ቤት-ጽሕፈት ናይ ወረዳ ከመልክት ይኽእል። ኣካራዩ ብተወሳኺ ሓደ ዋሕስ ክፍሊት (Kaution) ናይ 3 ወርሒ ክራይ ኣቕዲሙ ዝኸፈል ክሓትት ይኽእል። እዚ ክፍሊት ውሕስነት ካብቲ ገዛ ክራይ ክትወጽእ ከሎኻ ተመሊሱ ይወግዛካ።

ምእታው / ምግግዝ ናብ መንበሪ ገዛ

ኣብ ሓደ ሓድሽ ክራይ ገዛ ክትኣቱ ከለኻ ብዙሕ ዝርዝር ሕግታት ዝሓዘ ጽሑፍ ምስ ውዕል ክራይ ገዛ ናይ ምርኽኻብ ወግዒ (Wohnungsabnahmeprotokoll) ዝበሃል ይወግብ። ኣብዚ ከእ ተኻሪዩን ኣካራዩን ገዛ፡ ኩሉ ዝርዝር ንብረት ገዛ፡ ዝተበላሸወ ንብረት፡ የረጋግጹን ይወግዑን። በዚ ከእ እቲ ተኻሪዩ ናይ ዝሓለፈ ተካራዩ ዕዳ ናይ ዘበላሸዎ ንብረት ተሓታቲ ከይከውን የረጋግጽ። እንስሳ-ዘቤት ዘለዎ ተኻሪዩ፡ እንስሳኡ ኣብቲ ገዛ ክሕዞም ከምዝኽእል፡ ኣቕዲሙ ክሕብር ይግባእ። ተጠንቀቕ፡ ኣብ ሓድሽ ገዛ ክራይ ድሕሪ ምእታው፡ ኣብ ውሽጢ 2 ሰሙን ንምምሕዳር ከባቢ፡ ክሕብር ይግባእ።

ዕንወት / ብልሽት ኣብቲ መንበሪ ገዛ

ንእሽቱ ብልሽት ኣብቲ ክራይ ገዛ ዘጋጥሙ፡ ተኻሪይቲ ባዕሎም ክኸፍልዎም ይግባእ። ንኣብነት ሓድሽ ናይ ባኞ ትቦ፡ ናይ ሳሙና መቐመጢ። ኣብ ዓባይቲ ወጻኢታት ዝሓቱ ብልሽት ወይ ምቕያር ንብረት፡ ኣካራዩ ባዕሉ ክኸፍሎም ይግባእ። ተኻሪይቲ ባዕሎም ንዘስዓብዎ ብልሽት ባዕሎም ክኸፍልዎ ይግባእ። ነዚ ኣጋጣሚታት፡ ሰብ ናይ ውልቂ ብግቡእ ምትሓዝ ዝምልከት ድሕነት ክእቱ ኣለዎ። ገለ ነገር ምስዝበላሾም ምቕያሩ ምስዝድለ፡ ንኣብነት፡ ኣብቲ ገዛ ገለ ምቕያር ምስዝድለ፡ (መንደቕ ሕብሪ ምልካይ)፡ ተካራዩ ነቲ ኣካራዩ ክውከሶ ይግባእ። ሓደ ዓቢ ነገር ኣብቲ መንበሪ ገዛ ምስዝህሉ፡ ንኣብነት ዘይሰርሕ መውዓዩ፡ ወይ መሕጸቢ ክዳውንቲ፡ ወይ ረብሻ ድምጺ ናይ ሰርሓት ህንጻ... ሓደ ናይ ዋጋ ክራይ ምጉዳል መሰል ክህሉ ይከእል።

ምስንባት / ምውጻእ

አካራዩ ወይ ተኸራዩን ንሓደ ገዛ ዝምልከት ውዕል ኣብ ዝተወሰነ ግዜ ናይ ዓመት ጥራይ ክስርዝዎ ይክእል። ኣብ ካንቶን ኣርጋው፡ ፍሉጣት ናይ ምስራዝ ውዕል ክራይ ናይ ግዜ ቆጻራ፡ 31. መጋቢት፡ 30. ሰነ፡ 30. መስከረምን ኢዮም። ካብዚ ወጻኢ እቲ ናይ ምስራዝ ውዕል ኣብ ግቡእ ግዜኡ ጥራይ ክኸውን ኣለዎ። ሓደ መንበሪ ገዛ ውዕል ክራይ ንምውሳኔ ብውሕዱ 3 ወርሒ ይኣዘዝ። መብዛሕትኡ ግዜ፡ ናይ ምስራዝ ቆጻራን፡ ደረት ናይ ምስራዝ ግዜን ኣብ ናይ ገዛ ክራይ ውዕል ተጻሒፎም ይርከቡ። አካራዩ ውዕል ምስራዝ ኣብ ዝሓተሉ ወይ ዝደልየሉ እዋን ሓደ ሕጋዊ ቅጥዒ ክመልእ ኣለዎ። ከም ተኸራዩ ከኣ ኩሉ ሰብ ናይ 30 መዓልቲ ግዜ፡ ነቶም ኣሰነአይቲ ወይ ኣተዓረቓቲ/ሸምገልቲ ሰብ-ሰልጣን ክሕብር ዕድል ይረክብ።

ዝያዳ ሓበሬታ (ሊንክ ኣድራሻታት ብሮፕራት ቡለቲን)

www.marhaban-aargau.ch/ti/housing/renting-an-apartment

ጉርብትና

አብ ኩሉ መንበሪ ገዛውቲ፡ አብ መንጎ ጎረባብቲ፡ ዘሎ ርክብ ሓደ ዓይነት፡ ወይ ጥቡቕ ኣይኮነን። ንዝኾነ ግን ምስ ጎረቤት ምዝርራብን ምልዛብን ብፍላይ አብ ግዜ ዘይምርድዳእ ተመራጺን ግቡእን ኢዩ።

ምስቻም ንርክብ ወይ ምውካስ

አብ ገለ ገዛውቲ ወይ ጎረባብቲ፡ ሰባት ነንሕድሕዶም፡ ርክብም ብምልክት ወይ መንደቕ ብምህራም ይረዳድኡ። አብ ካልእ ከባቢታት ግን እዚ ዘይቅቡል ክኸውን ይኸእል። ሓድሽ ዝእቲ ሰብ ንግረባብቲ ብኣካል እንተተላለዮም፡ እዚ አብ ካንቶን ኣርጋው ካብ ገዛ ናብ ገዛ ዝተኣታቶን ዝመሓላለፍን ዘሎ ኢዩ። ሓደ ሓድሽ ተኸራዪ ምስ ሰባት/ጎረባብቲ ርክብ ክገብር ዘይደለ፡ ካብ ካልኣት ክጽበ ከኣ የብሉን። ስለዚ ሰብ አብ ሓደ ምስኡ ዝሰማማዕ ገዛውቲ አብ ካልእ ከድህብ ኣለዎ። ካልእ ተኸእሎ፡ ምስቲ ናይቲ ከባቢ ነባሪ ህዝቢ ከራኽብ ወይ ከላሊ ዘኸእል ማሕበር ክኸይድ ኣለዎ።

ስርዓት / መምርሒ መንበሪ ገዛ

ዳርጋ ኩሉ ገዛውቲ፡ አብ ብዙሓት ነበርቲን ዋንነትን ዘለዎ ገዛ፡ ሓደ ናይ መንበሪ ገዛ ስርዓት (Hausordnung) ኣሎ። እዚ ኩሉ ግዜ ምስቲ ናይ ገዛ ክራይ ውዕል ብኣንሳብ ይወሃብ። ኣብዚ ኩሉ ሕግታት ብሓባር ናይ ምንባርን፡ ብሓባር ትጥቀሙሎም ክፍልታትን ከም ናይ ሓጻቢት ክዳውንቲ ማሸን፡ ብሓባር ትጥቀሙሎ ነገራት ብዝርዝር ይግለጽ። አብ ስዊስ ብዙሕ ዋጋ ዝወሃቦ፡ ናይ መንበሪ ገዛ ስርዓት ምኽባርን ምሓላውን ኢዩ። እዚ ናይ ጸጥታን ህድእ ምባልን ግዜ፡ ብከፊል ብዕቲብ ክኸብሩ ይጥሉብ።

ግጭት

ሓደ ሰብ ካልኣት ዝርብሮ ወይ ስርዓት ናይቲ መንበሪ ገዛ ዘየብሩ ኮይኖም ምስዝረኽቦም፡ መጀመርታ፡ ምስኣቶም ክዘራረቡ፡ክፍትን ይምረጽ። እዚ ፍታሕ ምስዘየምጽእ ግን ነቲ ኣካራዪ ወይ ንኣማሓድሪ ናይቲ ገዛ ምሕባር የድሊ። አብ ኣዝዩ ኣሸጋሪ ኩነታት ንፖሊስ ምሕባር የድሊ(ተለፎን፡ 117) ፡ ንፖሊስ ዝሕበር፡ ምስክር ናይ ፍጻሜ ጎነጽ ወይ አብ ጽቡቕ ናብራ ናይ ጎረቤት ዝግደስ ሰብ ምስዝህሉ ኢዩ።

ዝያዳ ሓበሬታ (ሊንክኣድራሻታት ብሮፕራት ቡለቲን)

www.marhaban-aargau.ch/ti/housing/neighbourhood

ተለቪዥን / ተለፎን / ኢንተርነት

ተለፎን: ኢንተርነት.: መስመር ተለቪዥን ዝህቡ ዝተፈላለዩ ኣገልግሎታት ኣለዉ። እዚ ኣቶም ብከፊል ካብ ምምሕዳር ናብ ምምሕዳር ይፈላለዩ። ዳርጋ ኩሎም ነበርቲ ከባቢ ናይ ራዲዮን ተለቪዥንን ክፍሊት ክኸፍሉ ይግባእ።

ናይ ራዲዮን ተለቪዥንን ክፍሊት

ዝኾነ ሰብ ናይ ራዲዮ ወይ ናይ ተለቪዥን መዳባት ትስሕብ ምስትህልዎ: (ከምኡውን ናይ ኮምፒተር መሳርሒ ምስ ኢንተርነት): ናይ ራዲዮን ተለቪዥንን ክፍሊት (Radio- und Fernsehgebühren) ክኸፍል ኣለዎ። ምስዚ ሕጋዊ ክፍሊት: ኩሎ ፕሮግራማት ናይ ህዝባዊ ሕጋዊ መሰላት ናይ ስዊስ ራዲዮን ተለቪዥንን (SRG SSR) ከምኡ ውን ናይ ውልቂ ራዲዮን ተለቪዥንን ሓገዛት ይረኽቡ። ንምእካብ እዚ ክፍሊት ቢላግ/serafe/ ሓላፍነት ይወስድ። ናይ መመላእታ ገንዘብ /Ergänzungsleistungen/ ዝወስዱ ሰባት ካብዚ ክፍሊት ነጻ ኢዮም።

ተለፎን: ኢንተርነት.:

ተለፎን: ኢንተርነት.: መስመር ተለቪዥን: ዝምልከት ኣብ ስዊስ ብዙሓት ወሃብቲ ኣገልግሎት ኣለዉ። ገሊኦም ኣብ ዝተወሰኑ ዞባታት ጥራይ ይነጥፉ። ኣብ ከባቢ ወይ መንበሪ ምምሕዳር ኣቶም እቕረብቲ ይመጽኡ። ዝሕሽ ዋጋ ኣወዳዲርካ ምምራጽ: ዝተፈላለዩ ኣገልግሎታትን ዋጋታትን ስለዘለዉ: ኣገዳሲ ኢዩ። ናይ ሳተላይት መስመር ክእቱ ዝደለ: ነቲ እካራዩ ክሓትት: ወይ ንጎረቤት ክውከስ ይግባእ። ናይ ኢንተርነት መስመር ኣብ ውሽጢ ገዛ: ከም ልሙድ ቁልጡፍ ኢዩ። ናይ ኢንተርነት ካፈ: ኣዝዩ ውሑድ ኢዩ ዘሎ: ምክንያቱ ኩሎ ገዛውቲ ናይ ኢንተርነት መስመር ስለዘለዎ።

ዝያዳ ሓበሬታ (ሊንክኣድራሻታት ብሮፕራት ቡለቲን)

www.marhaban-aargau.ch/ti/housing/tv--internet--telephone

ምውጋን/ምጉሓፍ ጎሓፍ

ንምእላይ ጎሓፍ ቤት ጽሕፈት ምምሕዳር ከባቢ ሓላፍነት አለዎ። ስለዚህ ኩሉ ምምሕዳር ከባቢ፡ ናይ ገዛእ ርእሱ ሕግታት አለዎ። ምፍልላይ ጎሓፍ አገዳሲ ስራሕ ኢዩ። ነዚ ከአ ዝተፈላለዩ መእከቢ ጎሓፍ ቦታታት አለዉ።

ግሓፍ ምፍልላይን / ደጊምካ ምምስራሕን

ጎሓፍ ምፍልላይ ንምዕቓብ ከባቢን ገንዘብ ንምቕጣብን ኣገዩ ሓጋዚ ኢዩ። ካልኣይ ዝሰርሕን ከባቢ ዘበላሹን ግሓፍ፡ ኣብ ሓደ ፍሉይ መእከቢ፡ ናይ ካርቶን/ወረቕት፡ ናይ ባተሪ፡ ናይ ጥርመዝ፡ ሓምላይ ጎሓፍ፡ ዘይቲ፡ ኣጭርቕቲ፡ ሓጺን... እናተባህሉ ይፍለዩ። እዚኦም ምስቲ ናይ ገዛ ጎሓፍ ኣይሕወሱን። ነብሲ ወከፍ ምምሕዳር ከባቢ ናይ ገዛእ ርእሱ ናይ ጎሓፍ ምእላይ መደባት (Entsorgungsplan) ወይ ናይ ጎሓፍ ዓውደ ኣዋርሕ (Abfallkalender) አለዎ። ነዚ ኩሉ ሰብ ኣብ ምምሕዳር ከባቢ ኣብ ዝምዝገበሉ ግዜ ይወገዎ። ኣብዚ መዓስ ኣየናይ ጎሓፍ ኣበየናይ ቦታ ከምዝጎሓፍ ብዝርዝር ይሕበር። ግሓፍ ምንዳድ ወይ ኣብዘይግቡእ ቦታ ምድርባይ ኩልኩል ኢዩ። ናይ ፕላስቲካ ጥርመዝ (PET-Flaschen) ከምኡውን ካልእ ባኮታት ኣብ ኩሉ መሸጢ ቦታታት ብዘይ ክፍሊት ክምለስ ይከኣል።

ናይ ጎሓፍ ብላስቲካ / ዝልጠፍ ማርክ / ምልክት ክፍሊት

ንካልኣይ ግዜ ክትጥቀሙሎም ዘይከእሉ ጎሓፍት፡ ከም ናይ ገዛ መግቢ ተረፍን ጎሓፍን፡ ኣብ ንዕኡም ዝተዳለወናይ ጎሓፍ ፕላስቲካ ተኣኪቦም፡ ብሕጊ ኣብ ዝተመደበሎም ናይ ምምሕዳር ከባቢ ቦታ ይጎሓፉ። ኣብ ዋጋ ናይቲ ፕላስቲካ ወይ ኣብ ዝልጠፍ ናይ ዋጋ ማርክ ወረቕት እቲ መጥሓፊ ክፍሊት ይውሰን። ነብሲ ወከፍ ምምሕዳር ከባቢ ናይ ገዛእ ርእሱ ማርክ ወይ ናይ ጎሓፍ ፕላስቲካ አለዎ። እዚ ካብ ቤት-ጽሕፈት ምምሕዳር ከባቢ ወይ ካብ ናይ ዕዳጋ ማእከል እቲ ከባቢ ይግዛእ። እቲ ናይ ጎሓፍ ፕላስቲካ ኣብ ውሱን መዓልታት፡ ኣብ ጎደና ይውጽእ። ወይ ኣብ ገለ ከባቢ ኣብ ፍሉይ መእከቢ ጎሓፍ ይእከብ። ካብ ዝተወሰነ መዓልቲ ወጻኢ ጎሓፍ ኣብ ደገ ምግባር ክልኩል ኢዩ። ኣብ ብዙሓት ስድራቤታት ዝቕመጥሉ ገዛውቲ፡ ሓደ ሓደ ግዜ ናይ ጎሓፍ መእከቢ ኮንተይነር ኣሎ። ነዚ ዝምልከት ሕቶታት ምስዝህሉ ምምሕዳር ከባቢ ወይ ጎረት ክሕብር ይኽእል።

ፍሉይ ጎሓፍ

ፍሉይ ጎሓፍ (Sonderabfälle) ብፍሉይ ክእለዩ አለዎም። መርዛማት ጎሓፍት ንከባቢ ክብክሉ ወይ ኣብኡ ነዊሕ ከጸንሑ ይኽእሉ። ንኣብነት፡ ሕብሪ ቀለማት፡ ቀመማት፡ ባተሪ፡ ናይ ኤለትሪክ ኣቕሑ፡ ኤለትሪክ ዝቕጥቡ ላምባታት ልቲ፡ ወይ ዝወደቑ መድሃኒት ዝኣመሰሉ ኢዮም። እዚኦም ምስ ናይ ገዛ መግቢ ተረፍ ጎሓፍ ብፍጹም ክሕወሱ የብሎምን። እዚኦም ካብቲ ዝተገዘእሉ ቦታ ክጎሓፉ አለዎም። እቲ መስራሒ ወይ ኣፍራዩ ትካልን እቲ ሸያጢ ትካልን ነዚኦም ኣብ ምእላይን ምጉሓፍን፡ ካብ ተጠቓሚ ብዘይ ክፍሊት ክቕበልዎምን፡ ግዴታን ግቡእን አለዎም።

ዝያዳ ሓበሬታ (ሊንክኣድራሻታት ብሮፕራት ቡለቲን)

www.marhaban-aargau.ch/ti/housing/waste-disposal